

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 02, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

കേന്ദ്ര മോട്ടോർ വാഹന നിയമഭേദഗതി

*121. ശ്രീമതി.വീണാ ജോർജ്ജ്

ശ്രീ.എ. പ്രദീപ്കുമാർ

,, പി.വി. അൻവർ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര മോട്ടോർ വാഹനനിയമ ഭേദഗതി പരിശോധിച്ചിട്ടുണ്ടോ;
- (ബി) പുതുതായി ചേർത്തിട്ടുള്ള വകുപ്പ് 215 എ, 215 ബി, 215 സി എന്നിവ, മോട്ടോർ വാഹന നിയമം നടപ്പിലാക്കേണ്ട കേന്ദ്ര സംസ്ഥാന സർക്കാരുകളുടെ ബാധ്യതയ്ക്ക് എന്ത് മാറ്റമുണ്ടാക്കുമെന്ന് അറിയിക്കാമോ;
- (സി) ലോക്ക് സഭ പാസ്സാക്കിയ ഭേദഗതി ബില്ലിലെ 66, 67 വകുപ്പുകൾ പ്രകാരം യാത്രാ -ചരക്കു വാഹനങ്ങൾക്ക് പെർമിറ്റില്ലാതെ ഓടാമെന്ന സ്ഥിതി സംജാതമാകുമോ എന്ന് പരിശോധിച്ചിട്ടുണ്ടോ;
- (ഡി) തൊഴിലാളി സംഘടനകളുടെ എതിർപ്പിനെ അവഗണിച്ച് അശാസ്ത്രീയവും ദ്രോഹകരവുമായ നിരവധി വ്യവസ്ഥകൾ ഉൾക്കൊള്ളുന്ന ഭേദഗതികളോട് മുൻ സംസ്ഥാന സർക്കാരിന്റെ നിലപാട് വ്യക്തമാക്കിയിരുന്നോ; ഇത് കേന്ദ്ര സർക്കാരിനെ അറിയിച്ചിരുന്നോ എന്ന് വ്യക്തമാക്കാമോ?

കാലാവസ്ഥ വ്യതിയാനം കാർഷികമേഖലയിൽ ഉണ്ടാക്കുന്ന ആഘാതം

*122. ശ്രീ.മുരളി പെരുനെല്ലി
 ,, ഇ.പി.ജയരാജൻ
 ,, പി. ഉണ്ണി
 ,, ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്ന കാലാവസ്ഥ വ്യതിയാനം കാർഷികമേഖലയിൽ ഉണ്ടാക്കുന്ന ആഘാതം വിലയിരുത്തിയിട്ടുണ്ടോ;
- (ബി) വിളനാശം കൊണ്ടുണ്ടാകുന്ന നഷ്ടപരിഹാരത്തിനായി ഈ സർക്കാർ പ്രഖ്യാപിച്ച പുതുക്കിയ വിള ഇൻഷുറൻസ് പദ്ധതിയുടെ വിശദാംശം നൽകുമോ;
- (സി) വിള നാശത്തിനുള്ള ഇൻഷുറൻസ് പദ്ധതി കൂടാതെ കർഷകർക്കായി സമഗ്ര ആരോഗ്യ സംരക്ഷണ ഇൻഷുറൻസ് പദ്ധതി നടപ്പിലാക്കാൻ സാധിക്കുമോ; എങ്കിൽ വിശദാംശം ലഭ്യമാക്കുമോ?

നാളികേര ഉല്പാദനം വർദ്ധിപ്പിക്കാൻ നടപടി

*123. ശ്രീ.കെ.എം.ഷാജി
 ,, പി.ഉബൈദുള്ള
 ,, വി.കെ.ഇബ്രാഹിം കുഞ്ഞ്
 ,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ നാളികേര ഉല്പാദനം തൊട്ടടുത്ത സംസ്ഥാനമായ തമിഴ്നാടിന്റെ ഉത്പാദനത്തിന്റെ പകുതി മാത്രമാണെന്ന റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;
- (ബി) ഇതിന്റെ കാരണങ്ങളെക്കുറിച്ച് വിശകലനം ചെയ്തിട്ടുണ്ടോ; വിശദമാക്കുമോ;
- (സി) സംസ്ഥാനത്തിലെ നാളികേര ഉത്പാദനം വർദ്ധിപ്പിക്കാനും നിലവാരം ഉയർത്താനും സ്വീകരിക്കാവുന്ന പ്രായോഗിക മാർഗ്ഗങ്ങൾ രൂപപ്പെടുത്തിയിട്ടുണ്ടോ; എങ്കിൽ ആയത് വ്യക്തമാക്കുമോ?

സമാന്തര സർവ്വീസ് വാഹനങ്ങൾ

*124. ശ്രീ.റ്റി.വി.രാജേഷ്
 ,, കെ. ദാസൻ
 ,, കെ. ആൻസലൻ
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സമാന്തര സർവ്വീസ് വാഹനങ്ങളും പെർമിറ്റുള്ള സ്റ്റേജ് കാരിയേജ് വാഹനങ്ങളും കെ.എസ്.ആർ.ടി.സി. ബസ്സുകൾക്കു തൊട്ടു മുൻപായി സർവ്വീസ് നടത്തി നിരവധി ഷെഡ്യൂളുകൾ നഷ്ടത്തിലാക്കുന്നതു തടയാൻ ഗതാഗത വകുപ്പ് കർശന നടപടിയെടുക്കുമോ;
- (ബി) കെ.എസ്.ആർ.ടി.സി. ബസ്സുകളുടെ എണ്ണം പരിമിതവും സേവനം തൃപ്തികരവുമല്ലാത്തതിനാൽ അയൽ

സംസ്ഥാനങ്ങളിലെ പ്രധാന നഗരങ്ങളിലേക്ക് ലക്ഷ്യനിർദ്ദേശിച്ച് അനധികൃത സമാന്തര സർവ്വീസ് നടത്തി യാത്രക്കാരെ ചൂഷണം ചെയ്യുന്നത് ഒഴിവാക്കാനായി അയൽ സംസ്ഥാനങ്ങളുമായി ചർച്ച നടത്തി കെ.എസ്.ആർ.ടി.സി യുടെ അന്തർ സംസ്ഥാന പെർമിറ്റുകൾ വർദ്ധിപ്പിക്കാൻ ശ്രമം നടത്തുമോ;

(സി) കരാർ വാഹനങ്ങൾ (കോൺട്രാക്ട് കാരിയേജ്) എന്ന പേരിൽ സർവ്വീസ് നടത്തുന്ന വാഹനങ്ങൾ മോട്ടോർ വാഹന നിയമാനുസൃതം തന്നെയോ സർവ്വീസ് നടത്തുന്നത്; കരാർ വാഹന സർവ്വീസിനുള്ള വ്യവസ്ഥകൾ അറിയിക്കാമോ?

ഓൺലൈൻവഴി കുടുംബശ്രീ ഉല്പന്നങ്ങൾ

*125. ശ്രീ.ഇ.കെ.വിജയൻ

,, സി. ദിവാകരൻ

,, വി.ആർ. സുനിൽ കുമാർ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ ഉല്പന്നങ്ങൾ ഓൺലൈൻവഴി ലഭ്യമാക്കാൻ പദ്ധതിയുണ്ടോ; വിശദമാക്കുമോ;
- (ബി) പ്രസ്തുത ഉല്പന്നങ്ങൾ ഓൺലൈൻവഴി വിപണിയിലെത്തിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;
- (സി) ആമസോൺ, ഫ്ലിപ്പ്കാർട്ട് തുടങ്ങിയ മുൻനിര ഓൺലൈൻ ഷോപ്പിംഗ് സൈറ്റുകൾ വഴി കുടുംബശ്രീ ഉല്പന്നങ്ങൾ ലഭ്യമാക്കുന്നതിന് നടപടി സ്വീകരിക്കുമോ?

കേന്ദ്ര മോട്ടോർ വാഹന ഭേദഗതി നിയമം

*126. ശ്രീ.എം. മുക്തേഷ്

,, ഇ.പി.ജയരാജൻ

,, ആർ. രാജേഷ്

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര മോട്ടോർ വാഹന ഭേദഗതി നിയമത്തിനെതിരെ തൊഴിലാളി സംഘടനകൾ ഒറ്റക്കെട്ടായി നടത്തിയ സമരത്തിനാധാരമായി ഉയർത്തിയ ആശങ്കകൾ ശ്രദ്ധയിൽപ്പെട്ടിരുന്നോ;
- (ബി) യാത്രാ, ചരക്കു വാഹനങ്ങൾക്ക് പെർമിറ്റ് നൽകുന്ന കാര്യത്തിലും യൂബർ, ഓലൈ തുടങ്ങിയ യാത്രാവാഹന സംഘാത കമ്പനികൾക്ക് നിർബന്ധമായും അനുമതി നൽകണമെന്ന വ്യവസ്ഥകൾ തുടങ്ങിയവയും സംസ്ഥാന സർക്കാരിന്റെ നിയമപരമായ അധികാരത്തിന്മേലുള്ള കടന്നുകയറ്റമായതിനാൽ ഭേദഗതി പിൻവലിക്കാൻ ആവശ്യപ്പെടുമോ;
- (സി) 'കാൽനടയാത്രക്കാർക്കും യന്ത്രവൽകൃതമല്ലാത്ത വാഹനങ്ങൾക്കും പൊതു സ്ഥലങ്ങളിൽ

നിയന്ത്രണമേർപ്പെടുത്താൻ സംസ്ഥാന സർക്കാരുകൾക്ക് നടപടിയെടുക്കാവുന്നതാണ് ' മുതലായ ദ്രോഹ വ്യവസ്ഥകൾ നിയമഭേദഗതിയിൽ ഉൾപ്പെട്ടിട്ടുണ്ടെന്ന കാര്യം പരിശോധിച്ചിരുന്നോ?

വിഴിഞ്ഞം തുറമുഖ പദ്ധതി

*127. ശ്രീ.കെ.മുരളീധരൻ

„ എം. വിൻസെന്റ്

„ കെ.എസ്.ശബരീനാഥൻ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ പദ്ധതി യാഥാർത്ഥ്യമാക്കാൻ ഈ സർക്കാരിന്റെ കാലത്ത് കൈക്കൊണ്ടിട്ടുള്ള നടപടികൾ വിശദീകരിക്കുമോ;
- (ബി) പ്രസ്തുത തുറമുഖ നിർമ്മാണവുമായി ബന്ധപ്പെട്ട് ഏതൊക്കെ പ്രവൃത്തികളാണ് പൂർത്തിയായിട്ടുള്ളതെന്ന് വിവരിക്കുമോ;
- (സി) പദ്ധതിയുടെ ഏതൊക്കെ ജോലികളാണ് ഇനി പൂർത്തിയാക്കാനുള്ളത്; വിശദീകരിക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*128. ശ്രീ.പി.കെ. ശശി

„ സി.കൃഷ്ണൻ

„ പുരുഷൻ കടലുണ്ടി

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിപ്രകാരം ചെയ്യുന്ന ജോലിക്കുള്ള വേതനം രണ്ടാഴ്ചക്കകം വിതരണം ചെയ്യണമെന്ന നിബന്ധന സംസ്ഥാനത്ത് പാലിക്കാൻ സാധ്യമാകാതെ പോയതിന്റെ കാരണങ്ങൾ അറിയിക്കുമോ; എത്ര തുക കുടിശ്ശികയുണ്ട്;
- (ബി) സംസ്ഥാനത്തെ വേതന തോതനുസരിച്ച് താരതമ്യേന വളരെ കുറഞ്ഞ വേതനം നൽകുന്നതും അതുതന്നെ മാസങ്ങൾ കഴിഞ്ഞു നൽകുന്നതും പദ്ധതിയെ പ്രതികൂലമായി ബാധിച്ചിട്ടുണ്ടോ;
- (സി) വേതനം നൽകാനായി തൊഴിൽ എന്നതിനു പകരം, കൃഷി, ക്ഷീരോല്പാദനം, പരമ്പരാഗത വ്യവസായ മേഖലകൾ, തദ്ദേശ സ്വയംഭരണ സ്ഥാപനങ്ങൾ നടത്തുന്ന നിർമ്മാണ പ്രവർത്തനങ്ങൾ തുടങ്ങി ഉല്പാദനപരമായ മേഖലകളിൽ തൊഴിൽ ശക്തിയെ വിന്യസിച്ചു തൊഴിലിനൊപ്പം വികസനവും യാഥാർത്ഥ്യമാക്കാൻ നടപടിയെടുക്കുമോ?

കെ.എസ്.ആർ.ടി.സി.യുടെ പുനരുദ്ധാരണം

*129. ശ്രീ.ഷാഫി പറമ്പിൽ

„ പി.ടി. തോമസ്

„ അടൂർ പ്രകാശ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ പുനരുദ്ധാരണം സംബന്ധിച്ച് പഠനം നടത്തുന്നതിന് ആരെയാണ് ചുമതലപ്പെടുത്തിയിട്ടുള്ളതെന്ന് വിശദമാക്കുമോ;
- (ബി) ഇത് സംബന്ധിച്ച റിപ്പോർട്ട് ലഭിച്ചിട്ടുണ്ടോ; എങ്കിൽ റിപ്പോർട്ടിലെ വിശദാംശങ്ങൾ എന്തെല്ലാമാണ്;
- (സി) പ്രസ്തുത റിപ്പോർട്ട് നടപ്പിലാക്കുന്നതിന് മുമ്പ് കെ.എസ്.ആർ.ടി.സി.യിലെ അംഗീകൃത സംഘടനകളുമായി ചർച്ച നടത്തിയിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ?

കെ.എസ്.ആർ.ടി.സി.യെ ലാഭത്തിലാക്കാൻ പദ്ധതി

*130. ശ്രീ.വി.പി.സജീന്ദ്രൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി യെ കടക്കെണിയിൽ നിന്നും കരകയറ്റി ലാഭത്തിലെത്തിക്കുവാൻ പദ്ധതി തയ്യാറാക്കിയിട്ടുണ്ടോ; വിശദാംശങ്ങൾ എന്തെല്ലാം;
- (ബി) കടബാധ്യത കുറയ്ക്കുന്നതിനും ധനകാര്യ പുനഃസംഘടന ഉറപ്പാക്കുന്നതിനുമുള്ള എന്തെല്ലാം കാര്യങ്ങളാണ് പദ്ധതിയിലുള്ളതെന്ന് വിശദീകരിക്കുമോ;
- (സി) കെ.എസ്.ആർ.ടി.സി.യുടെ ശാക്തീകരണത്തിനും ബസ്സുകളിൽ പ്രകൃതി സൗഹൃദവാതകം ഇന്ധനമായി ഉപയോഗിക്കുന്നതിനുമുള്ള പരിഷ്കാരങ്ങൾ പദ്ധതിയിൽ ഉൾപ്പെടുത്തിയിട്ടുണ്ടോ എന്ന് വിവരിക്കുമോ?

ഓൺലൈൻ സേവനങ്ങൾക്ക് ഫീസ് നിരക്കുകൾ നിശ്ചയിച്ചതിലെ അപാകത

*131. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മോട്ടോർ വാഹന വകുപ്പിൽ ഓൺലൈൻ സേവനങ്ങൾക്കുള്ള ഫീസ് നിരക്കുകൾ നിശ്ചയിച്ചതിൽ അപാകത കടന്നു കൂടിയെന്ന വാർത്തയുടെ നിജസ്ഥിതി അന്വേഷിച്ചുവോ; വിശദാംശങ്ങൾ നൽകുമോ;

- (ബി) ഓൺലൈൻ സേവനങ്ങൾക്കുള്ള സോഫ്റ്റ് വെയർ നിർമ്മിച്ചത് ഏത് ഏജൻസിയായാണെന്ന് വെളിപ്പെടുത്തുമോ;
- (സി) സോഫ്റ്റ് വെയറിലെ പിശകുകൾ പരിഹരിക്കുന്നതിന് നടപടി സ്വീകരിച്ചുവോ; വിശദാംശങ്ങൾ നൽകുമോ;
- (ഡി) നികുതി, സർവീസ് ചാർജ്ജ് ഇനങ്ങളിൽ ഈടാക്കപ്പെട്ട അധിക തുക കണ്ടെത്തി തിരികെ നൽകുന്നതിന് അടിയന്തര നടപടി സ്വീകരിക്കുമോ;
- (ഇ) ഇപ്രകാരം ഈടാക്കിയ അധിക തുക തിരികെ നൽകുന്നതിന് പ്രത്യേകം അപേക്ഷ നൽകണമെന്ന വ്യവസ്ഥ ഒഴിവാക്കി, തുക ബന്ധപ്പെട്ടവർക്ക് തിരികെ നൽകാൻ നടപടി സ്വീകരിക്കുമോ; വ്യക്തമാക്കുമോ?

റബർ കർഷകരെ ചൂഷണം ചെയ്യുന്നത് തടയാൻ നടപടി

*132. ശ്രീ.ജോർജ് എം. തോമസ്

- ,, രാജ്യ എബ്രഹാം
- ,, കെ.സുരേഷ് കുറുപ്പ്
- ,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) അന്താരാഷ്ട്ര കമ്പോളത്തിൽ വിലയിടിവ് എന്ന കാരണത്താൽ രാജ്യത്തെ റബർ വില ഇടിക്കുന്ന ടയർ വ്യവസായലോബികൾ രാജ്യാന്തര കമ്പോളത്തിൽ വില താരതമ്യേന ഉയർന്നു നില്ക്കുന്ന സമയത്തും അതിലും വളരെ കുറഞ്ഞ നിലയിലേക്ക് വിപണി വില താഴ്ന്നി സംസ്ഥാനത്തെ കർഷകരെ ചൂഷണം ചെയ്യുന്നത് കേന്ദ്ര സർക്കാർ ഇടപെട്ട് പരിഹരിക്കണമെന്ന് ആവശ്യപ്പെടുമോ;
- (ബി) ഇറക്കുമതിയും ഉറപ്പാക്കുവാനും നിയന്ത്രിക്കാൻ കേന്ദ്രസർക്കാരിനോട് ആവശ്യപ്പെടുമോ;
- (സി) കർഷകർക്ക് റബ്ബറിന് കിലോക്ക് 150 രൂപയെങ്കിലും ലഭിക്കുന്നുണ്ടെന്ന് ഉറപ്പുവരുത്താനായി സംസ്ഥാനം സ്വീകരിച്ച നടപടികളും ഇക്കാര്യത്തിൽ കേന്ദ്ര സർക്കാർ നിലപാടും വ്യക്തമാക്കുമോ?

വരൾച്ച മൂലം കാർഷിക മേഖലയ്ക്കുണ്ടായ നഷ്ടം

*133. ശ്രീ.കെ.സി.ജോസഫ്

- ,, അനൂപ് ജേക്കബ്
- ,, ഹൈബി ഇറാൻ
- ,, എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വരൾച്ച കേരളത്തിലെ കാർഷിക മേഖലയെ എപ്രകാരമാണ് ബാധിച്ചതെന്ന് വെളിപ്പെടുത്തുമോ;
- (ബി) എത്ര കോടി രൂപയുടെ നഷ്ടമാണ് ഈ മേഖലയിൽ ഉണ്ടായതായി കണക്കാക്കിയിട്ടുള്ളത്;
- (സി) കർഷകർക്ക് ആശ്വാസം നൽകുന്നതിനായി എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കുമോ;
- (ഡി) ഇതിനായി എന്തെല്ലാം കേന്ദ്ര സഹായമാണ് അഭ്യർത്ഥിച്ചിട്ടുള്ളത്; എത്ര തുക കേന്ദ്ര സർക്കാരിൽനിന്ന്

ഈയിനത്തിൽ ധനസഹായമായി ലഭിച്ചുവെന്ന് വിശദമാക്കുമോ?

കെ.യു.ആർ.ടി.സി. ബസുകളുടെ സുരക്ഷ

*134. ശ്രീ. അബ്ദുൽ ഹമീദ് പി.

,, ടി.എ.അഹമ്മദ് കബീർ

,, എം.ഉമ്മർ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.യു.ആർ.ടി.സി. ബസുകളുടെ സുരക്ഷയെ സംബന്ധിച്ച ആശങ്കകളുയർത്തുന്ന റിപ്പോർട്ടുകൾ ഗൗരവപൂർവ്വം പരിശോധിച്ചിട്ടുണ്ടോ;
- (ബി) കെ.എസ്.ആർ.ടി.സി./ കെ.യു.ആർ.ടി.സി. യുടെ കീഴിൽ എത്ര ലോ ഫ്ലോർ, എ.സി., നോൺ എ.സി. ബസുകളുണ്ടെന്നും അവയിൽ സർവ്വീസ് നടത്താൻ യോഗ്യമായവ എത്രയാണെന്നും വ്യക്തമാക്കുമോ;
- (സി) പ്രസ്തുത ബസുകൾക്ക് നിർമ്മാണ വൈകല്യങ്ങളുണ്ടോ എന്നതുൾപ്പെടെയുള്ള സുരക്ഷാ പരിശോധന നടത്താൻ നിർദ്ദേശം നൽകുമോ?

വിളനാശം നേരിട്ട കർഷകർക്ക് നഷ്ടപരിഹാരം

*135. ശ്രീ.സി. കെ. ശശീന്ദ്രൻ

,, കെ.വി.വിജയദാസ്

ശ്രീമതി യു. പ്രതിഭ ഹരി

ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടുത്ത വരൾച്ച മൂലമുണ്ടായ വിളനഷ്ടം എത്രയെന്ന് കണക്കാക്കിയിട്ടുണ്ടോ;
- (ബി) വിളനാശം നേരിട്ട കർഷകർക്ക് നഷ്ടപരിഹാരം നൽകാൻ പദ്ധതിയുണ്ടോ; എങ്കിൽ അതിന്റെ വിശദാംശം അറിയിക്കുമോ;
- (സി) അതിരൂക്ഷമായ വരൾച്ചമൂലം കാർഷികമേഖല നേരിടുന്ന പ്രശ്നങ്ങൾ കേന്ദ്ര സർക്കാരിന്റെ ശ്രദ്ധയിൽപ്പെടുത്തി, പ്രസ്തുത പ്രതിസന്ധി നേരിടുന്നതിന് ധനസഹായം ആവശ്യപ്പെട്ടിരുന്നോ; കേന്ദ്ര സർക്കാർ ഇക്കാര്യത്തിൽ ഇതുവരെ എന്തു നടപടികൾ സ്വീകരിച്ചു എന്നറിയിക്കുമോ?

കേരള മാരിടൈം ബോർഡ്

*136. ശ്രീ.ജി.എസ്.ജയലാൽ

,, ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കേരള മാരിടൈം ബോർഡ് പ്രവർത്തനമാരംഭിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ;
- (ബി) മാരിടൈം ബോർഡിന്റെ ഉദ്ദേശ്യലക്ഷ്യങ്ങൾ എന്തൊക്കെയാണെന്ന് അറിയിക്കുമോ;
- (സി) ചെറുകിട തുറമുഖങ്ങളുടെ ഭരണനിയന്ത്രണത്തിൽ ഗുണപരമായ എന്ത് മാറ്റമാണ് മാരിടൈം ബോർഡ് രൂപവല്ക്കരണത്തിലൂടെ സാധ്യമാകുന്നതെന്ന് വിശദമാക്കുമോ?

ക്ലസ്റ്റർ സംവിധാനത്തിൽ പച്ചക്കറി കൃഷി

*137. ശ്രീ.പി. ഉണ്ണി

„ എസ്.ശർമ്മ

„ രാജു എബ്രഹാം

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കൃഷി വകുപ്പ് തുടർന്നു വരുന്ന ക്ലസ്റ്റർ സംവിധാനത്തിന്റെ അടിസ്ഥാനത്തിൽ പച്ചക്കറി കൃഷി വ്യാപിപ്പിക്കുന്നതിനുള്ള നടപടി സ്വീകരിച്ചിട്ടുണ്ടോ;
- (ബി) ഇത്തരം ക്ലസ്റ്ററുകളുടെ പ്രവർത്തനം വിലയിരുത്താറുണ്ടോ; എങ്കിൽ വിശദമാക്കുമോ;
- (സി) പച്ചക്കറിയുടെ സംസ്കരണത്തിനും വിപണനത്തിനും ആയി എന്തെല്ലാം പദ്ധതികളാണ് നടപ്പിലാക്കിയിട്ടുള്ളത്;
- (ഡി) സംസ്ഥാനത്ത് പച്ചക്കറി ഉല്പാദന കമ്പനികൾ രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ?

പാതയോരങ്ങളിലെ അനധികൃത പരസ്യ ബോർഡുകൾ

T *138. ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കാഴ്ച മറയ്ക്കുന്നതും ഡ്രൈവർമാരുടെ ശ്രദ്ധ തെറ്റിക്കുന്നതുമായ അനധികൃത പരസ്യബോർഡുകളും ദിശാബോർഡുകളും പാതയോരങ്ങളിൽ സ്ഥാപിച്ചിട്ടുള്ളത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) സംസ്ഥാനത്തെ പ്രധാന നിരത്തുകളിലും മറ്റും ഇപ്രകാരം ബോർഡുകൾ സ്ഥാപിക്കുന്നതിന് നിലവിലുള്ള മാനദണ്ഡങ്ങൾ എന്തെല്ലാമാണ്; വിശദാംശങ്ങൾ നൽകുമോ;
- (സി) ഇപ്രകാരം പാതയോരങ്ങളിൽ അനധികൃതമായി പരസ്യബോർഡുകൾ, ദിശാബോർഡുകൾ എന്നിവ

സ്ഥാപിച്ചവർക്കെതിരെ നടപടി സ്വീകരിക്കുന്നതിനും അനധികൃതമായി സ്ഥാപിച്ചവ നീക്കം ചെയ്യുന്നതിനും അടിയന്തര നടപടി സ്വീകരിക്കുമോ?

ജനകീയാസൂത്രണ രണ്ടാം ഘട്ടം പദ്ധതി

*139. ശ്രീ. അനിൽ അക്കര

,, വി.ഡി.സതീശൻ

,, ഐ.സി.ബാലകൃഷ്ണൻ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നവ കേരളത്തിനായി ഈ സർക്കാർ ജനകീയാസൂത്രണ രണ്ടാം ഘട്ട പദ്ധതി ആവിഷ്കരിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ എന്തെല്ലാം;
- (ബി) ഇതിന്റെ ഉദ്ദേശ്യ ലക്ഷ്യങ്ങൾ എന്തെല്ലാമാണെന്ന് വിവരിക്കുമോ;
- (സി) തദ്ദേശ ഭരണ സ്ഥാപനങ്ങളുടെ വാർഷിക പദ്ധതികൾ സമയബന്ധിതമായി നടപ്പാക്കാനും നടപടികൾ ലഭ്യമാക്കാനും എന്തെല്ലാം കാര്യങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കുമോ;
- (ഡി) ഏതെല്ലാം മേഖലകൾക്കാണ് ഈ പദ്ധതിയിൽ ഊന്നൽ നൽകിയിരിക്കുന്നത്; വിവരിക്കുമോ?

വരൾച്ച മൂലമുള്ള കൃഷിനാശം നേരിടുന്നതിന് നടപടി

*140. ശ്രീ. വി. ആർ. സുനിൽ കുമാർ

,, മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ. മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) രൂക്ഷമായ വരൾച്ച മൂലം സംസ്ഥാനത്ത് ഉണ്ടായ കൃഷിനാശം സംബന്ധിച്ച് വിലയിരുത്തിയിട്ടുണ്ടോ;
- (ബി) ഇത്തവണ വരൾച്ച തുടങ്ങിയത് മുതൽ 2017 ഏപ്രിൽ മാസം വരെ എത്ര രൂപയുടെ കൃഷിനാശം സംഭവിച്ചിട്ടുണ്ടെന്ന് കണക്കാക്കിയിട്ടുണ്ടോ; ഏകിൽ വ്യക്തമാക്കുമോ;
- (സി) കൃഷിനാശം നേരിടുന്നതിന് എന്തെല്ലാം നടപടികൾ സ്വീകരിച്ചുവെന്ന് വിശദമാക്കുമോ?

കേന്ദ്ര മോട്ടോർ വാഹന നിയമ ഭേദഗതി

*141. ശ്രീ. ചിറ്റയം ഗോപകുമാർ

,, ഇ.കെ.വിജയൻ

„ എൽദോ എബ്രഹാം

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മോട്ടോർ വാഹന നിയമം സമഗ്രമായി ഭേദഗതി ചെയ്തുകൊണ്ടുള്ള നിയമം കേന്ദ്ര സർക്കാർ ലോക് സഭയിൽ പാസ്സാക്കിയത് വിലയിരുത്തിയിട്ടുണ്ടോ;
- (ബി) റോഡ് സുരക്ഷ ഉറപ്പാക്കുന്നതിന് എന്തെല്ലാം നിർദ്ദേശങ്ങളാണ് പ്രസ്തുത നിയമഭേദഗതിയിൽ ഉൾപ്പെട്ടിട്ടുള്ളതെന്ന് വ്യക്തമാക്കുമോ;
- (സി) പ്രസ്തുത നിയമഭേദഗതിയിലെ ഏതൊക്കെ വ്യവസ്ഥകളോടാണ് സംസ്ഥാന സർക്കാരിന് അഭിപ്രായഭിന്നതയുള്ളത് എന്ന് വ്യക്തമാക്കുമോ;
- (ഡി) കേന്ദ്ര നിയമം പ്രാബല്യത്തിൽ വരുന്നതോടെ സംസ്ഥാനത്തെ മോട്ടോർ വാഹന വകുപ്പ് അപ്രസക്തമാകുമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

വിദേശ രാജ്യങ്ങളിൽ നിന്നുള്ള ഇ-മാലിന്യങ്ങൾ

*142. ശ്രീ. എൻ .എ.നെല്ലിക്കുന്ന്

„ മഞ്ഞളാംകുഴി അലി

„ സി.മമ്മൂട്ടി

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിദേശ രാജ്യങ്ങളിൽ നിന്നുള്ള ഇ-മാലിന്യങ്ങൾ സംസ്ഥാനത്തേക്ക് എത്തിക്കുന്നുണ്ടെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ ഇ-മാലിന്യം എത്തിക്കുന്ന കമ്പനികളെ നിരീക്ഷിക്കുന്നതിനും നടപടി സ്വീകരിക്കുന്നതിനും എന്തൊക്കെ സംവിധാനങ്ങൾ ഏർപ്പെടുത്തിയിട്ടുണ്ടെന്ന് വ്യക്തമാക്കുമോ;
- (സി) സംസ്ഥാനത്തിനകത്തുള്ള ഇ-മാലിന്യം സംസ്കരിക്കാൻ കുറ്റമറ്റ സംവിധാനം നിലവിലില്ലാത്ത സാഹചര്യത്തിൽ വിദേശ ഇ-മാലിന്യങ്ങൾ എത്താനുള്ള സാധ്യത ഇല്ലാതാക്കാൻ കർശന നടപടികൾ സ്വീകരിക്കുമോ?

തീരദേശ കപ്പൽ ഗതാഗത പദ്ധതി

*143. ശ്രീ.ഹൈബി ഇറാഡൻ

„ വി.എസ്.ശിവകുമാർ

„ വി.ഡി.സതീശൻ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തീരദേശ കപ്പൽ ഗതാഗത പദ്ധതി ആരംഭിച്ചിട്ടുണ്ടോ;
- (ബി) എന്തെല്ലാം ലക്ഷ്യങ്ങളാണ് പദ്ധതി നടത്തിപ്പ് വഴി കൈവരിക്കാനുദ്ദേശിക്കുന്നതെന്ന് വ്യക്തമാക്കുമോ;
- (സി) സർവ്വീസ് നടത്തുന്ന കപ്പലുകൾക്ക് എന്തെല്ലാം ഇൻസെന്റീവുകളാണ് നൽകുന്നത്; വിശദമാക്കുമോ;
- (ഡി) പദ്ധതി നടത്തിപ്പിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

കാർഷിക മേഖലയെ പുനരുജ്ജീവിപ്പിക്കുന്നതിനുള്ള നയങ്ങൾ

*144. ശ്രീ.കെ. ദാസൻ

„ റ്റി.വി.രാജേഷ്

„ കെ. ആൻസലൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) രൂക്ഷമായ വരൾച്ചയും കാലാവസ്ഥാ വ്യതിയാനങ്ങളും കാർഷിക മേഖലയിൽ എന്തെല്ലാം ആഘാതങ്ങളാണ് സൃഷ്ടിച്ചിരിക്കുന്നതെന്ന് പരിശോധിച്ചിട്ടുണ്ടോ;
- (ബി) ഉല്പന്നങ്ങളുടെയും ഉല്പാദനോപാധികളുടെയും വിലയിലുള്ള ചാഞ്ചാട്ടങ്ങൾ കാർഷിക മേഖലയെ എങ്ങനെയാണെല്ലാമാണ് ബാധിച്ചിരിക്കുന്നത്;
- (സി) നോട്ടു നിരോധനം മൂലമുണ്ടായ പ്രതിസന്ധി, മേഖലയെ എത്രമാത്രം ദോഷകരമായാണ് ബാധിച്ചിട്ടുള്ളത്;
- (ഡി) ഇത്തരം പ്രതികൂല സാഹചര്യങ്ങളെ അതിജീവിച്ച് കാർഷിക മേഖലയെ പുനരുജ്ജീവിപ്പിക്കുന്നതിനുള്ള എന്തെല്ലാം നയങ്ങളാണ് ആസൂത്രണം ചെയ്യാനുദ്ദേശിക്കുന്നതെന്ന് വ്യക്തമാക്കാമോ?

ബോട്ട് ദുരന്തങ്ങൾ ആവർത്തിക്കാതിരിക്കാൻ പരിശോധന

*145. ശ്രീ.ജോൺ ഫെർണാണ്ടസ്

„ എം. സ്വരാജ്

„ കെ.ജെ. മാക്സി

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) 2015 ൽ ഉണ്ടായ ഫോർട്ട് കൊച്ചി ബോട്ട് ദുരന്തത്തെത്തുടർന്ന് നടത്തിയ അന്വേഷണ റിപ്പോർട്ടിൽ ബോട്ട് ദുരന്തങ്ങൾ ആവർത്തിക്കാതിരിക്കാൻ നൽകിയ നിർദ്ദേശങ്ങൾ എന്തെല്ലാമായിരുന്നു;
- (ബി) ഇൻലാന്റ് വെസൽ നിയമപ്രകാരം യാത്രാ ബോട്ടുകൾക്ക് ലൈസൻസ് നൽകുമ്പോൾ നടത്തുന്ന പരിശോധനയല്ലാതെ, ഇത്തരം യാനങ്ങൾ ജലയാത്രയ്ക്ക് സുരക്ഷിതമാണോയെന്നും ചട്ടങ്ങളിൽ അനുശാസിക്കുന്ന പ്രകാരം സുരക്ഷാ സജ്ജീകരണങ്ങൾ ഒരുക്കിയിട്ടുണ്ടോയെന്നും കാലാകാലങ്ങളിൽ പരിശോധന നടത്താറുണ്ടോ;
- (സി) നിലവിൽ യാനങ്ങളുടെ പരിശോധനയ്ക്കായി എത്ര ഉദ്യോഗസ്ഥർ ഉണ്ടെന്ന് അറിയിക്കാമോ; ഇതു

പര്യാപ്തമാണോ; പര്യാപ്തമല്ലെങ്കിൽ യാത്രക്കാരുടെയും ജീവനക്കാരുടെയും സുരക്ഷിതത്വം ഉറപ്പാക്കാനായി ആവശ്യത്തിന് ജീവനക്കാരെ നിയമിച്ച് പരിശോധന ശക്തിപ്പെടുത്തുമോ?

തുറമുഖങ്ങളിൽ നിന്നുള്ള മണൽ ശേഖരണം

*146. ഡോ.എം. കെ. മുനീർ

ശ്രീ.കെ.എം.ഷാജി

„ പി.ബി. അബ്ദുൽ റസ്സാക്ക്

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തുറമുഖങ്ങളിൽ നിന്നുള്ള മണൽ ശേഖരണ ചുമതല തദ്ദേശ സ്ഥാപനങ്ങൾക്കാണോ എന്ന് വ്യക്തമാക്കുമോ;
- (ബി) എങ്കിൽ മണൽ ഖനന-വിപണന പ്രവർത്തനത്തിന് ഏർപ്പെടുത്തിയിട്ടുള്ള സംവിധാനം വിശദമാക്കുമോ;
- (സി) ഈ പ്രക്രിയയെ തീരദേശസംരക്ഷണ നിയമത്തിലെ വ്യവസ്ഥകൾ ഏതു വിധത്തിൽ ബാധിക്കുമെന്ന് പരിശോധിച്ചിട്ടുണ്ടോ; വ്യക്തമാക്കുമോ?

തദ്ദേശ സ്വയംഭരണ സ്ഥാപനങ്ങളിൽ ആസൂത്രണ സമിതികൾ

*147. ശ്രീ.അനൂപ് ജേക്കബ്

„ എൽദോസ് കുനപ്പിള്ളി

„ തിരുവഞ്ചൂർ രാധാകൃഷ്ണൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) എല്ലാ തദ്ദേശ സ്വയംഭരണ സ്ഥാപനങ്ങളിലും ആസൂത്രണ സമിതികൾ രൂപീകരിച്ചിട്ടുണ്ടോ; വിശദമാക്കുമോ;
- (ബി) ഇവയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വിവരിക്കുമോ;
- (സി) ആസൂത്രണ സമിതികളുടെ ഘടനയും ചുമതലകളും വ്യക്തമാക്കുമോ;
- (ഡി) തദ്ദേശ സ്വയംഭരണ സ്ഥാപനങ്ങളിലെ പദ്ധതി ആസൂത്രണത്തിനും നിർമ്മാണത്തിനും സമിതികളെ പ്രയോജനപ്പെടുത്താൻ ഉദ്ദേശിക്കുന്നുണ്ടോ; വിവരിക്കുമോ?

തദ്ദേശസ്വയംഭരണസ്ഥാപനങ്ങളുടെ വാർഷിക പദ്ധതി ആസൂത്രണം

*148. ശ്രീ.എ. എൻ. ഷംസീർ

„ എസ്.ശർമ്മ

പ്രൊഫ.കെ.യു. അരുണൻ

ശ്രീ.കാരാട്ട് റസാഖ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മുൻ വർഷത്തെ അനുഭവ പാഠത്തിന്റെ അടിസ്ഥാനത്തിൽ, 13-ാം സംസ്ഥാന പഞ്ചവത്സര പദ്ധതിയുടെ ഭാഗമായ തദ്ദേശസ്വയംഭരണ സ്ഥാപനങ്ങളുടെ വാർഷിക പദ്ധതി ആസൂത്രണം സമയബന്ധിതമായി നടത്തുന്നതിനു കൈകൊണ്ടിട്ടുള്ള നടപടികൾ അറിയിക്കാമോ;
- (ബി) കൃഷി, മണ്ണ് സംരക്ഷണം, ജല സംരക്ഷണം എന്നീ മേഖലകൾക്ക് ഊന്നൽ നൽകുന്നതിന് ഉദ്ദേശിക്കുന്നുണ്ടോ; ഈ മേഖലകളിൽ ഏറ്റെടുത്തു നടത്താൻ മുൻഗണന നൽകേണ്ട പ്രവൃത്തികൾ ഏതൊക്കെയാണെന്ന് നിർദ്ദേശിച്ചിരിക്കുന്നത്;
- (സി) സർക്കാർ പ്രഖ്യാപിച്ചിട്ടുള്ള വിവിധ മിഷനുകൾ നടപ്പിലാക്കുന്നതിന് അനിവാര്യം വേണ്ട പ്രവർത്തനങ്ങൾ ഏറ്റെടുക്കാൻ വേണ്ട മാർഗ്ഗനിർദ്ദേശം നൽകിയിട്ടുണ്ടോ?

തദ്ദേശ സ്വയംഭരണ സർവ്വീസ്

*149. ശ്രീ.കെ.എസ്.ശബരീനാഥൻ

„ കെ.സി.ജോസഫ്

„ എ.പി. അനിൽ കുമാർ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ സർവ്വീസ് രൂപീകരിക്കാനുദ്ദേശിക്കുന്നുണ്ടോ, വിശദമാക്കുമോ;
- (ബി) ഇതിന്റെ ഉദ്ദേശ്യലക്ഷ്യങ്ങളും നേട്ടങ്ങളും എന്തൊക്കെയാണ്; വിശദമാക്കുമോ;
- (സി) തദ്ദേശ സ്വയംഭരണ സർവ്വീസ് രൂപീകരണവുമായി ബന്ധപ്പെട്ടുള്ള ജീവനക്കാരുടെ ആശങ്കകൾ പരിഹരിക്കുവാൻ എന്തെങ്കിലും നടപടികൾ കൈകൊണ്ടിട്ടുണ്ടോ; എങ്കിൽ എന്തെല്ലാമെന്ന് വിവരിക്കുമോ;
- (ഡി) തദ്ദേശസ്വയംഭരണ സർവ്വീസ് രൂപീകരണവുമായി ബന്ധപ്പെട്ട് എന്തെങ്കിലും പ്രവർത്തനങ്ങൾ നടന്നിട്ടുണ്ടോ; വിശദമാക്കുമോ?

തദ്ദേശ ഭരണ സ്ഥാപനങ്ങളുടെ പദ്ധതി തുക വിനിയോഗം

*150. ശ്രീ.എം. വിൻസെന്റ്

„ വി.ടി.ബൽറാം

„ പി.ടി. തോമസ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ സ്ഥാപനങ്ങൾ പദ്ധതി തുക വിനിയോഗിക്കുന്നതിൽ വേണ്ടത്ര പുരോഗതി കൈവരിക്കാത്തതിന്റെ കാരണങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) സർക്കാർ അനുവദിച്ച മുഴുവൻ തുകയും ചെലവഴിക്കാതെ പദ്ധതി നിർവ്വഹണത്തിൽ വീഴ്ച വരുത്തുന്ന തദ്ദേശ സ്വയംഭരണ സ്ഥാപനങ്ങളുടെ ഫണ്ട് വിനിയോഗം മോണിറ്റർ ചെയ്യാറുണ്ടോ; വിശദമാക്കുമോ;
- (സി) സംസ്ഥാനത്തിന്റെ വികസന പ്രവർത്തനങ്ങളെ പ്രതികൂലമായി ബാധിക്കുന്ന ഈ സാഹചര്യം ഒഴിവാക്കാൻ എന്തെല്ലാം ഇടപെടലുകളാണ് നടത്താനുദ്ദേശിക്കുന്നതെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 23-04-2017

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
 "T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.